



## Laqgħa tal-Kunsill Lokali Għajnsielem

---

### MINUTI – LAQGĦAT TAL-KUNSILL

#### L-GĦAXAR KUNSILL

SEDUTA NRU. 23 – Il-Ħamis 30 ta' April 2026 fin-12:30 ta' wara nofsinhar.

Il-Kunsill iltaqa' fl-Uffiċju tal-Kunsill Lokali nhar il-Ħamis 30 ta' April 2026 fin-12:30 ta' wara nofsinhar.

#### Preżenti :

Kevin Cauchi	Sindku
Joseph Debono	Viċi Sindku
Larry Buttigieg	Kunsillier
Stephen Mercieca	Kunsillier
Teddy Saliba	Kunsillier
Lucienne Haber	Segretarju Eżekuttiv

#### 23.1 Talba

23.1.1 Il-laqgħa nbdiet b'talba u giet preseduta mis-Sindku.

#### 23.2 Kunsiderazzjoni u Approvazzjoni tal-Minuti

23.2.1 Inqraw il-Minuti u gew ikkonfermati.

#### 23.3 Qari ta' l-ittri ta' apologija

23.3.1 Ma kien hemm ittri ta' apologija.

## 23.4 Komunikazzjoni mis-Sindku

23.4.1 Is-Sindku għamel referenza għaż- żewġ Press Conferences li kellna f'April ta' mportanza u sinifikat. Dawn kienu dak tal-finanzjament tal-proġett tal-Pjazza fejn il-Kunsill se jingħata €2.6 miljun ewro għal dan it-tisbiħ mill-Ministeru għal Għawdex kif wkoll dwar ir-revizjoni parzjali tal-Pjan Lokali importanti fiż-żona Ta' Passi fejn issa se jkun possibli li din iż-żona tinbidel anke f'park rikrejattiv.

23.4.2 Is-Sindku rrefera wkoll għall- konsultazzjoni li kellu mal-Ministeru għal Għawdex u l-Ippjanar (MGP) kif ukoll diskussjonijiet interni fi hdan l-Awtorità għall-Iżvilupp Reġjonali ta' Għawdex (GRDA), ġew identifikati postijiet strateġiċi fejn jiġu installati 'bike racks' sabiex jheggu l-użu tar-roti u jkomplu jappoġġjaw l-aċċessibilità, il-konnettività, u l-użu generali tal-inizjattiva. Dawn is-siti ġew inklużi biex jiżguraw distribuzzjoni aktar komprensiva u effettiva madwar il-lokalità. Dawn huma 1) Parkeġġ taħt każin Banda 2) ufficċju Kunsill Lokali fejn l-ATM, 3) Hamri Belveder, 4) Sant'Eliju Belveder, 5) Xatt l-Aħmar divers area, 6) Għajnsielem Learning Garden,

23.4.3 Is-Sindku għamel referenza għad-divers area fejn mpressjona ruhu bin-numru kbir ta' vannijiet li jkun hemm tad-divers. Id-diving fix-Xatt l-Aħmar hija industrija kbira u l-htiega ta' Public Toilets qeda dejjem iżjed tinhass. Huwa rrefera wkoll għall-ilmenti tal- caravan li tokkupa parkeġġ. Il-Kunsill qabel li għandu jerga jressaq it-talba ta' toilets u showers taħt il-parking tad-divers mil-gdid.

23.4.3 Is-Sindku nforma lill-kunsilliera bl-istedina għal nhar is-Sibt, 2 ta' Mejju fejn ser tinfetaħ il-wirja artistika 'Inner Light' fil-lukanda 'White Knight'..

23.4.4 Il-Kunsill innota b'sodisfazzjon li n-nitrous oxide (laughing gas) ġie ufficjalment ipprobit għal użu rikreattiv, skont avviz legali li ġie ppubblikat riċentament.

23.4.5 Is-Sindku għamel referenza għal vandalizmu li sar f'Ta' Passi billi xeħtu bankijiet ġox-xmara u anke wheelchair. Il-cameras mpossibli jaqdbu minn kull angolu u mhux la kemm tikkontrolla kullma jiġri hemm ġew.

23.4.10 Il-Vici Sindku Joe Debono għamel referenza għall-uzu tal-grawnd barra l-hin. Huwa talab li nagħmlu tabella 'Used at Your Own Risk' peress li Għajnsielem FC ma jridux li jkunu responsabbli jekk jinqala xi ncident. U jekk ikun hemm xi skema ta' Fondi applikaw biex 'hala Kunsill ngħinuhom biex jinżamm miftuħ.

23.4.11 Is-Sindku habbar li l-bnadar tal-World Cup jinxtraw u se jkunu lesti biex inzejnu iċ-ċentru tar-raħal tagħna għal okkazżjoni. Għajnsielem FC infurmawna li se jorganizzaw 'World Cup Village' f'Ta Passi b'kollaborazzjoni tal-PBS. Dan huwa unur għal Għajnsielem fejn ser jixxandar xi darbtejn jew tlett darbiet minn Għajnsielem.

23.4.12 Is-Sindku għamel referenza għall-problema li għandna sabiex ngeddu il-card ta' new water għaliex l-ARPA m'acċetatx l-art Ta' Passi bħala waħda agrikola li tikkwalifika għat-tisqija.

23.4.13 Is-Sindku Kevin Cauchi għamel referenza għal fatt li hdejn il-Belvedere tax-Xatt l-Aħmar ' l ġewwa hemm nuqqas ta' dawlu qed issir talba sabiex naghmlu bozza. Huwa propona li naghmlulhom lanterna bis-solar. Il-Kunsill qabel ma' din il-proposta.

### 23.5 Tweġibiet għall-Mistoqsijiet tal-Kunsillieri

23.5.1 Il-Kunsill qabel li għandu jibgħat l-koncern tiegħu għall-applikazzjoni tal-iżvilupp numru PA/02264/26 għal fatt li hemm potenzjalment possibilita li jinfetaħ catering establishment fuq il-monument storiku tal -Għajn tal-Ħasselin. L-oġġezzjoni tal-Kunsill Lokali ta' Għajnsielem hija bbażata fuq il-fatt li l-iżvilupp propost mhux adattat għal din iż-żona sensittiva u storika fil-qalba tal-lokalità. Il-Kunsill iqis li l-introduzzjoni ta' stabbiliment tal-ikel u x-xorb (Class 4C) ser toħloq inkonvenjent minħabba storbju, traffiku, skart u attività eċċessiva li ma taqbilx mal-karattru kwiet u ċiviku tal-post. Barra minn hekk, hemm tħassib serju dwar l-impatt fuq it-taraġ pubbliku u l-aċċess għar-residenti, kif ukoll dwar in-nuqqas ta' dettalji ċari dwar kif ser topera l-attività proposta. Il-Kunsill jemmen li dan l-iżvilupp ser jaffettwa b'mod negattiv l-amenità, il-karattru storiku u l-kwalità tal-ħajja fiż-żona.

23.5.2 Il-kunsillier Larry Buttigieg staqsa jekk għadx hemm il-ħsieb li issir giebja f'Ta' Passi. Is-Sindku wiegħbu li mhix għalissa peress li għal ħażna tal-ilma issa ser ikun hemm dik tal-Pjazza tad-Dehra u l-ġibjun il-kbir fil -Playing Field Amabile Cauchi.

23.5.3 Il-Kunsillier Larry Buttigieg għamel referenza għall-kuntatt li qed jagħmlu miegħu rappreżentanti minn Sixmilebridge fl-Irland rigward il-proposta ta' gemellagg ma' Għajnsielem. Huwa rrefera għal kwestjonarju li bghatulna u mlejna u qed jistennew sabiex jikkonfermaw bil-miktub. Huwa kompli jispjega kif qed juru x-xewqa li nibdew billi nitilghu b'delegazzjoni minn tagħna f'pajjizhom halli nibdew id-diskussjonijiet.

23.5.4 Il-kunsillier Stephen Mercieca għamel referenza għall- Stop road marking li hemm fil-Pjazza quddiem il-monument il-Bank tal-Pjazza u dwar il-fatt li huma misleading hafna. Sar qbil li għandna niccekjaw ma' Transport Malta ha naraw x inhu ezatt l-iskop tagħha.

23.5.5 Il-kunsillier Stephen Mercieca Tarag biex jitnaqqad quddiem il-grand hotel ghax mimli għollieq bieċ jitnaddaf.

23.5.6 Il-kunsillier Stephen Mercieca - Tindif ta Triq Lourdes nadd fuha izda hallew hafna zkuk tal-buzbiez. Naraw nistghux naqtghulu aktar. Tindfa tarag ta Lourdes.

23.5.7 Il-kunsillier Stephen Mercieca ressaq it talba dwar il-possibilita li jitnaqqas ftit mill-gnien tal-progett tal-playing field biex isir parkegg. Is-Sindku wiegħbu li l-għan ewlieni tal-Kunsill hu li naraw kif inżidu l-Open Green spaces u mhux nnaqsu biex naghmlu parkegg. Minbarra hekk hemmhekk hemm il-periklu li jsir parking spaces peress li hemm kantuniera.

23.5.8 Il-Vici Sindku Joseph Debono għamel referenza għall-iskart li qed jithalla f'Ta' Lourdes. Sar qbil li għandna naghmlu sign.

23.5.9 Il-Vici Sindku Joseph Debono propona li għandna nwaħħlu signs biex jiġbru dog's waste peress li qed ikun hawn ħafna ħmieġ tal-klieb.

23.5.10 Il-Vici Sindku Joseph Debono staqsa meta ser jitkompla x-xogħol fejn waqgħet it-triq fi Triq Wied ir-Rgħajjes. Is-Sindku wieġeb li qed nistennew lil kuntratturjiġi. Qed nenfasizzaw li jiġi jagħmel ix-xogħol kemm jista jkun malajr peress li issa rridu nagħlqu t-toroq minħabba l-attivitajiet.

23.5.11 Ġie kkuntatjat l-avukat Dr Joshua Grech sabiex jiddraftja ittra lis-sidien tal-karrijiet. Wara mbagħad irridu naraw li jekk ma jingabrux insibu lil xi ħadd li jeħodhom għal ħadid.

23.5.12 Il-Vici Sindku Joseph Debono staqsa wkoll x'inhu jzomm il-proġett tal- Pjazza tad-Dehra milli jitkompla. Is-Sindku wieġbu li qed naraw mal-Ministeru għal Għawdex sabiex it-tunnel li jinsab f'din l-istess triq u li ser jiġi magħqud miegħu, jittranga wkoll issa qabel jisfronda. Pero' peress li jidher li dan ser jieħu ħafna żmien, sar qbil li għandna nistharrġu mal-perit tal-proġett jistax jsir xi tip ta' retaining wall u naraw kif nistgħu nkomplu.

## 23.6 Korrispondenza

23.6.1 Hemm problema fuq il-bus stop 'Cordina' biswit Ta' Dirjanu Supermarket fejn se jsir żvilupp u s-sid talab li titneħħa. Il-Kunsill insista li l-Bus Stop tibqa fejn hi iżda titħarrek biss it-tabella.


23.6.2 Ġejna nfurmati mill-Għaqda Armar sabiex jinfurmawna b'wiehed mill-isbaħ proġetti li l-Għaqda qed taħdem fuqhom bħalissa. Waqt l-okkażjoni tal-iffirmar tal-ġemellaġġ ġewwa Loreto, l-Għaqda tagħna giet mistiedna mill-Isqof ta' Loreto biex tittella' l-istatwa tad-Dimostrazzjoni (il-Marè tal-Ġimgħa) għal rappreżentazzjoni speċjali fl-Italja. Din l-istedina giet milqugħa b'mod pożittiv ħafna anke mill-Kunsill ta' Loreto. L-indikazzjoni s'issa hija li d-dimostrazzjoni ssir madwar it-8 ta' Settembru 2026. Ghalkemm din id-data hija qrib ħafna tal-festa, bhala Għaqda huma kommessi li jagħmlu dak kollu possibbli biex dan l-avveniment storiku jseħħ. L- Għaqda qed jippruva jsibu finanzjament.

23.6.3 Il-Banda San Ġuzepp talbet sabiex il-Kunsill ikun jista jgħin waqt Open Day li jixtiequ jorganizzaw fl-1 ta' Awwissu b'xiri ta' strumenti. Dan se jkun parti mill-iljieli sajjfin.

23.6.4 Giet trattata t-talba mingħand Għajnsielem Football Club sabiex il-Kunsill jikkollabora fl-attività tal-end of season tan-Nursej billi jipprovdi trofej. Il-Kunsill jirringrazzja u jgħid prosit lil Kazin tal- FC li jzomm il- ground tal-football ħafna ħin miżmum u jagħti opportunita' li t-tfal jużawh biex jilgħabu go fih. Il-Kunsill qabel li għandu jikkollabora bhala ringrazzjament.

23.6.5 Sar qbil li għandna nagħmlu talba lill-Ministeru għal Għawdex sabiex iwittu l-parkeġġ tax-Xatt l-Aħmar.

23.6.6 Sar qbil ukoll li għandna nagħmlu talba sabiex Triq Sant Eliju tingħata f'it torba.



---

## 23.7 Update dwar il-Proġetti

Saret diskussjoni dwar il-proġetti pendenti u rrizulta dan li gej:-

### 23.7.1 Triq Hamri

- Qed nistennew mill-kuntrattur għat-tieni saff.
- 

### 23.7.2 Proġett ta' Bollards, pavimentar u illuminazzjoni quddiem il-każini.

- Qed jigi ippjanat sabiex ix-xogħol jinbeda qabel is-sajf
- 

### 23.7.4 Proġett Water Catchment Pjazza tad-Dehra

- Ix-xogħol minn Road Construction waqaf sakemm jingiegu fondi mill-Ministeru għal Għawdex u l-Ippjanar biex tisewwa it-tunier biswit il-gibja..
- Ix-xogħol fuq it-taraġ ta' Fuq il-Għajn miexi tajjeb fejn il-hardstone travertine tpoġġa u planters lesti u corten steel se jitwaħħal fil-granet li jmiss.

### 23.7.5 Proġett Playingfield Amabile Cauchi

- Ix-xogħol miexi u qed jigi mmoniterjat mit-team ta' Project Green. Il-kamra ta' latrina issa hija lesta.

### 23.7.6 Bini Arkata

- Tnaddaf il-wied u fil-granet li jmiss se tinbena l-istruttura sabiex jkun jista' jitkekkel u jitfassal ix-xogħol tal-ġebel.

### 23.7.7 Tisqifa daħla tal-Iskola u Tkabbir tat-terrazzin



- L-applikazzjoni mal-Awtorita tal-Ippjanar giet sottomoessa.
- Qed nistennew mill-Lands 'No objection'

### 23.7.8 Ġnien quddiem il-Kunsill

- Xogħol ta' restawr tal-Monument Vittmi gwerra huwa lesta. Għalissa m'hemmx ippjanati aktar intereventi sakemm jigi diskuss kif se jigi ffinanzjat il-bqija ta' proġett kollu u jekk hux se jkun prijorita.

### 23.7.9 Tisbiħ madwar il-Kappella ta' Lourdes

- Ix-xogħol mistenni jibda fil-gimghat li jmiss u bħalissa qed nistennew is-samples tal-rħam.

 5 

## 23.8 Korsijiet Edukattivi ghas-Sajf

Sar qbil li din il-materja għandha tiġi diskussa fil-laqgħa li jmiss.

### 23.9 Attivita - XTerra

23.9.1 Is-Sindku Kevin Cauchi għamel referenza għal fatt li Għajnsielem fid-9 ta' Mejju se jkun qed jospita l-Kampjonat Dinji tal-XTERRA Trail Run fejn 'il fuq minn 900 atleta minn 30 pajjiż differenti se juru t-talent u d-determinazzjoni tagħhom. Il-programm jibda l-Gimgha, 8 ta' Mejju b'Ċerimonja tal-Ftuħ spettakolari mimlija dwal, mużika live u ikel, u jkompli s-Sibt, 9 ta' Mejju bit-tellieqa ewlenija segwita minn festi kbar b'show tal-laser mal-Knisja, DJs u filmati tal-isbaħ mumentali tal-gurnata. Dan ċertament huwa unur għal lokalita tagħna u l-pubbliku ser ikun mistieden.

23.9.2 Din is-sena l-attivita se tkun qed issir fil-Pjazza Madonna ta' Loreto kif wkoll fit-triq ta' quddiem każin tal-Banda fejn se tkun magħluqa mill-Ħamis minhabba l-preparazzjonijiet ta' tined etc. Il-Kunsill se jkun qed jgħin logistika, tindif etc. L-organizzaturi ser jagħtu donazzjoni ta' € 5000 lil Richmond Foundation.

### 23.10 Iljieli Sajfin

23.10.1 Saret referenza għal programm ta' aktar minn 30 attivita' li ser jiġu organizzati mill-Kunsill tagħna, Ministeru għal Għawdex u l-Ippjanar u Għaqdiet tar-rahall. Il-programm qed jiġi ffinalizzat biex ikun jista jittqassam fid-djar u fil-media soċjali.

23.10.2 Għal 'Echoes from the Sea' Music Festival din is-sena se jkun fuq skala iżgħar iżda xorta se jkun ta' kwalita. Is-serata ser ssir bis-sehem ta' Dcapitals flimkien mal-Kantant Ivan Grech bħala lead singer tagħhom kif wkoll sehem ta' DJ. Sar qbil li l-attivita' ssir nhar it-8 t'Awwissu u bħala bar ser jieħdu ħsiebu l-Għaqdiet tal-lokal bħas-sni preċedenti.

23.10.3 Bħala programm li għad irid jiġi konkluż huwa dak ta' GħajnsielemFest li ser isir nhar il-2 t'Awwissu 2026.

23.10.4 Diversi attivitajiet huma sugġett għal fondi minn skemi tal-Gvern Ċentrali fosthom dawk li joħorpu mid-Direttorat tal-Gvern Lokali.

23.10.5 Sadanittant Il-Kunsill rċieva l-konferma li ser jingħata fondi mid-Direttorat tal-Kultura sabiex jiġi organizzat: -

- Echoes from the sea- €7,000,
- Cocomelon Night - €2,000 u
- mir-Regjun Għawdex għal Lejla Maltija tal-Gastronomija taħt il-Kunvent li ser tinamm nhar il-5 ta' Settembru - €5,000.

---

### **23.11 Materji oħra**

23.11.1 Ġie deċiż li tiġi organizzata ħarġa oħra għall-anzjani fl-okkazzjoni ta' Jum l-Omm nhar l-15 ta' Mejju 2026.

23.11.2 Is-Sindku għamel referenza għal fatt li bħala Kunsill ingħaqdna mal-Kunsill Lokali tax-Xewkija u applikajna għall-skema ta' dogpark u ġnien fi Triq tal-Brieghen,

23.11.3 Għadna kemm ġejna nfurmati li l-appelli tal-iżvilupp f'Chambray mill-Bord tal-Appell tal-Awtorita' tal-Ippjanar ma ġewx milqugħa.

### **23.12 Approvazzjoni tal-Pagamenti**


23.12.1 Ġiet prezentata l-iskeda tal-pagamenti numru 152. Il-pagamenti ġew approvati.

### **23.13 Tmiem il-laqgħa u data tas-seduta li jmiss**

23.13.1 Il-laqgħa ntemmet fit-3:30pm u ġiet agġornata għal nhar il-Ħamis 28 ta' Mejju 2026 fin-12:30 ta' wara nofsinhar.



**Kevin Cauchi**  
Sindku



**Lucienne Haber**  
Segretarju Eżekuttiv